

»Amalia« út at ferðast



»Ansa mær eftir Amaliu« er eitt sera forvitnisligt samanspæl millum eldri og yngri kreftir í Klaksvíkar Sjonleikarfelag

er ein farca av tí gamla slagnum, har misskiljingar hópa seg upp, meðan fløkjan bara gerst størri og størri. Tað eru leikarnir, sum bera leikinum og undirhaldinum uppi, og hesuferð eru teir eru óvanliga nógvir um boðið - heili 19 í alt. Sum nakað rættliga forkunnugt hevur leikstjórin Egi Dam hesuferð funnið eina røð av teimum gomlu orginalunum í Klaksvíkar Sjonleikarfelag fram aftur, sum saman við yngri kreftunum í felagnum syrgja fyri undirhaldi á hægsta støði.

Sýningarnar á Oyrabakka vera í Eydnuni leygar-kvøldið kl. 19 og sunnudagin kl 16 og kl 19

-ave-

Nú verður aftur høvi at síggja vælumtókta sjónleikin hjá Klaksvíkar Sjonleikarfelag »Ansa mær eftir Amaliu«, sum gekk fyri fullum húsum fleiri vikur áðrenn jól. Eftir ein heldur drúgván steðg, fóru leikarnir undir venjingar aftur

seinasta vikuskifti og eru nú klárir at fara út at ferðast við leikinum. Byrjað verður á Oyrabakka leygar-kvøldið og seinni verður farið víðari til Havnar har sýningarnar vera í Sjonleikarahúsinum.

»Ansa mær eftir Amaliu«

Hugnaløta fyri kvinnum, sum hava ella hava havt krabbamein í undirlívinum

Føroya Felag móti Krabbameini fer nú undir at stovna ein nýggjan undirbólk í felagnum. Bólkurin er fyri kvinnum, sum hava ella hava havt krabbamein í undirlívinum.

Endamálið við bólkinum er:

1. at hesar kvinnum koma saman at tosa, stuðla og hjálpa hvør aðrari og veita hjálp til sjálvhjálp.
2. at vera málsgagn og fremja áhugamál hjá kvinnum við krabbameini í undirlívi, mótvegis myndugleikum og heilsuverki
3. at savna vitan og royndir á øllum økjum, hvat viðvíkur krabbamein í undirlívi
4. at fremja upplýsandi og vegleiðandi virksemi um krabbamein í undirlívi

Í hesum sambandi skipar felagið fyri eini hugnaløtu fyri kvinnum, sum hava ella hava havt krabbamein í undirlívinum.

Hugnaløtan verður í hølunum hjá Føroya Felag

Móti Krabbameini á Grønlandsvegi 58 í Tórshavn mánakvøldið 7. mars 2005 kl. 19.00.

Poula Christiansen fer at greiða frá, tá hon fekk staðfest krabbamein í undirlívinum fyri 25 árum síðan.

Um tygum ynskja at taka lut, vinarliga boða frá í seinasta lagi mánadagin 7. mars kl. 15.00 á telefon 317959/ 217959 ella t e l d u p o s t : f f k @ p o s t . o l i v a n t . f o

Sertúrar 2005

WWW.SMYRIL-LINE.COM

Norrøna verður í komandi mánaðum karmur um fleiri áhugaverd tiltøk. Her verður undirhald á høgum »altjóða« stigi og livandi tónleikur við dansi, spælli, aktivitetum, sangi og øðrum.

Páskatúrur

17.-21. mars & 24. -28. mars

Á skránni verður tónleikur á høgum støði. Undirhald og skemt verður fyri børnini við m.ø. Hannibal og Angelu. Eisini verður skipað fyri páskatiltaki, har børnini sleppa at gera páskapryði. Um kvøldið verður undirhald við Sölvu, Ronnie og vinfólkum.

Bingotúrur

7.-11. apríl

Talan verður um eitt SUPER-BINGO tiltak, har nógvir góðir vinningar verða lutaðir út, eitt nú ferð við Norrønu í luksuskamari, hotellupphald, matur og annað áhugavert.

Ungdómstúrur

14. -18.apríl

Enn eitt RISA-UNGDOMSTILTAK fer nú av bakkastokki miðan apríl, har eitt nú DJ-Martin Kjærbo skal venda plátum, meðan væl umtókta bólkurin All That Rain - nr. 2 í Prix Føroyar kappingini 3 ár á rað - spælir til dans. Óivað verður hetta enn ein hendingar- og minnir ferð við øllum tí, ið hoyrir til eina slíka ferð - hvør minnir ikki seinastu ungdomsferð? So latið ikki hini greiða frá, hvat hendi umborð, komið við sjálvi og sigið frá hesum - tí tað verður MEGA COOL!

Gospeltúrur

21.-25. apríl

Á fyrsta sinni verður skipað fyri einum gospeltúri umborð á Norrønu. Her verður føði fyri bæði líkam og sál. Luttakandi tónleikarnir og undirhaldarnir umboða tað besta, vit eiga innan føroyskan gospel-tónleik og spennu sera vítt, bæði í tíð og stili. Í tiltakinum "Syngið við" verður høvi hjá øllum at taka undir við sanginum. Børnini verða ikki gloymd, tí barnaundirhald verður við búttalaranum Absaloni Áargarð og gyklararum Ásbjörn Bertelsen. Luttakarar: Magni Christiansen, United Voices, Sigríð Sivertsen Band, gospelbólkur úr Lívini við m.ø. Onnu Háberg og Kingo-bólkurin úr Tjørnuvík

Gourmettúrur

5.-9. mai

Felagið "kræsnir gómar" skipar fyri 3 kvøldum við ávikavist sponskum, fronskum og italienskum gourmet-mati og forkunnugum árgangsvíni til. Somuleiðis verður høvi at royna whiskey, cognac og vinsmakking, siggja mótaframsýning, taka lut í krem og smyrsl skeiðum og dansa til tann ljósa morgun - ella bara slappa av og njóta at kunna koma til búgvíð borð.

Countrytúrur

12.-16. mai

Á hesum túri verða kend sum ókend country-løg at hoyra og vælumtókta føroyskir bólkir og einstaklingar taka lut. M.a. kunnu nevast Nicolina á Kamarinum og Karl Martin Samuelsen. Skipað verður fyri Karaoke tiltaki, rodeo-riding og work-shop í "line-dance" við Hjerring-Hirtshals Country Show Dance. Harumframt verður høvi at keypa veruliga cowboy-útgerð sum leðurstyklar, cowboy-hatt o.a. í western-shoppini. Hilmar Jan og Petur Rouch, sum vit kenna frá Rót og Rytmu, verða við. Fyriskiparar verða Fimmbogi Lisberg og Pauli Jacobsen

Bingotúrur

30. mai-1. juni & 8.-10. august

Enn ein SUPER BINGO túrur fyri øll áhugað, har góðir vinningar sum ferð við Norrønu í luksuskamari, hotellupphald, matur og nógv annað áhugavert verður lutað út.

Harmonikutúrur

29.-31. august

Vælumtókta harmonikutúrurin verður aftur á skránni í ár. Hesin er fyri øll, ið dáma harmonikutónleik og at dansa til langt út á náttina. Sum vanligt luttaka fleiri góð og kend føroysk harmonikulið á túrinum. Fyriskiparar verða Fimmbogi Lisberg og Pauli Jacobsen

J. Broncks gøta 37 · Postsboks 370
FO-110 Tórshavn · Tlf: 34 59 00
Fax: 34 59 50 · booking@smyril-line.fo



Droym tað ikki – royn tað!